

## एक नजर में

सकल हिंदू संगठन के द्वारा मंदिरों में जाकर अच्छे स्वास्थ्य व्यापार का आशीर्वाद प्राप्त किया



**कसरावद, निप्र।** हनुमान जी पवन पुत्र है हम अपने प्राणों पर मंत्र के जितने प्रयोग करेंगे उतने ही शांत होंगे और हमारे शरीर से निकलने वाली तरंगें उतने ही पॉजिटिव हो जाएंगी हनुमान चालीसा एक मंत्र है आज जब सारे देश में धूमधाम से हनुमान जयंती मनाई जा रही है तो एक संकल्प लिया जाए और वह है अपनी सांसों से हनुमान चालीसा रूपी मंत्र को जोड़ेंगे सुंदरकांड को याद किया जाए क्योंकि सुंदरकांड हनुमान जी का पराक्रम है चरित्र है आज हनुमान जयंती पर हम सब का संकल्प होना चाहिए कि जीवन में खूब परिश्रम और पराक्रम दिखाएँ लेकिन समय आने खूब शांत भी रहे भक्तों को उत्तेजित नहीं उत्साहित होना चाहिए सकल हिंदू समाज संगठन द्वारा आज श्री हनुमान जी जन्म उत्सव के उपलक्ष पर प्रतिवर्ष अनुसूचि इस वर्ष भी सकल हिंदू संगठन के द्वारा मंदिरों में जाकर अच्छे स्वास्थ्य व्यापार का आशीर्वाद प्राप्त किया।

सतपुड़ा की मंकल श्रेणी में बसे ग्राम सुखपुरी में भंडारे का हुआ आयोजन



**बिस्टान, निप्र।** ग्राम सुखपुरी में युवा मित्र मंडल तथा बड़े बुजुर्गों के आशीर्वाद से ग्राम सुखपुरी में विशाल भंडारे का आयोजन हुआ। इस भंडारे की शुरुआत युवा मित्र मंडल तथा ग्रामीण जनो के सहयोग से शुरूआत हुई है...। पहले तोपेल में खिचड़ी बनाकर आने जाने वाले राहगीरों तथा ग्रामीण जनो को प्रसादी वितरण की शुरुआत हुई जिसके चलते आज 15 से 20 वर्षों में आज विशाल भंडारे का रूप ले लिया है। जिसमें सैकड़ों धर्म प्रेमी जनता प्रसादी ग्रहण करती है। कुछ वर्षों पहले हनुमान मंदिर बहुत छोटा सा था। आज बड़ा और सुंदर मंदिर निर्माण हो चुका है। और आज प्रतिवर्ष हनुमान प्राकोटउत्सव पर विशाल भंडारे का आयोजन किया जाता है। राम एवं आसपास क्षेत्र के लोग प्रसादी ग्रहण कर धर्म लाभ लेते हैं।

बड़वाह में 35 लाख की लागत से बनेगा नया शांति कॉम्प्लेक्स, भूमिपूजन संपन्न



**बड़वाह, निप्र।** नगर के वार्ड क्रमांक 11, स्टेशन रोड स्थित बने वाले नवीन शांति कॉम्प्लेक्स का बुधवार, 1 अप्रैल 2026 को विधिवत भूमिपूजन किया गया। कार्यक्रम में नगर पालिका अध्यक्ष श्री राकेश गुप्ता एवं वार्ड पार्षद श्री सुनील चौधरी ने पूजा-अर्चना कर निर्माण कार्य का शुभारंभ किया। इस अवसर पर वार्ड क्रमांक 09 की पार्षद श्रीमती रजनी भंडारी, वार्ड क्रमांक 02 के पार्षद प्रतिनिधि श्री मुरली जायसवाल, वार्ड क्रमांक 06 के पार्षद प्रतिनिधि श्री कृष्णपाल सिंह तोमर, वार्ड क्रमांक 07 के पार्षद श्री रूपसिंह रावत, मुख्य नगर पालिका अधिकारी श्री कुलदीप किशु, इंजीनियर श्री नागेश्वर दत्त पांडे, इंजीनियर श्री करण अलावा तथा इंजीनियर श्रीमती श्वेता सुमन सहित अन्य जनप्रतिनिधि और अधिकारी उर्पा नगर पालिका अध्यक्ष श्री राकेश गुप्ता ने बताया कि इस नवीन शांति कॉम्प्लेक्स का निर्माण लगभग 35 लाख रुपए की लागत से किया जाएगा। कॉम्प्लेक्स में कुल 11 दुकानों का निर्माण प्रस्तावित है। उन्होंने बताया कि दुकानों के आरक्षण की प्रक्रिया पूर्ण हो चुकी है तथा अनुमानित लागत के आधार पर दुकानों की नीलामी प्रक्रिया भी शीघ्र प्रारंभ की जाएगी। उन्होंने कहा कि इस कॉम्प्लेक्स के निर्माण से क्षेत्र में व्यापारिक गतिविधियों को बढ़ावा मिलेगा तथा स्थानीय व्यापारियों को व्यवस्थित स्थान उपलब्ध हो सकेगा। कार्यक्रम के दौरान उपस्थित जनप्रतिनिधियों एवं अधिकारियों ने निर्माण कार्य शीघ्र पूर्ण कराने की बात भी कही।

मंदिर में मिट्टी के नदी चढ़ाने से दूर होता है चर्म रोग



**खरगोन, निप्र।** जिले के ग्राम राजपुरा स्थित पहाड़ी पर विराजित देवश्री रेणुका माता मंदिर में बुधवार को भक्ति की बहार बही। यहां चैत्र चोदस पर वार्षिक मेले का आयोजन किया गया। प्राचीन रेणुका माता मंदिर में हर साल चैत्र शुक्ल पक्ष की चोदस (रेणुका चोदस) पर एक दिवसीय भव्य मेला लगा। यह मेला मन्त उतारने, सांस्कृतिक कार्यक्रमों और शाम को विशेष महाआरती के लिए प्रसिद्ध है। हजारों श्रद्धालु मन्त उतारने और कुलदेवी के दर्शन के लिए आते हैं। रेणुका जी मेले में सदियों से चली आ रही कई परंपराएं आज भी कायम हैं। इन्होंने से मिट्टी के नदी चढ़ाने की परंपरा। यह परंपरा कई सदियों से चली आ रही है, जिसे श्रद्धालु आज भी बखूबी निभा रहे हैं। यह स्थान महर्षि जमदग्नि की तपोस्थली होने के कारण बहुत पवित्र माना जाता है। जिला मुख्यालय से लगभग 8 किलोमीटर दूर राजपुरा और खंडा गांव के बीच पहाड़ी पर करीब 700 वर्ष पुराना रेणुका माता का प्राचीन मंदिर है। यहां माता पिंडी रूप में मौजूद है। पास में रेणुकेश्वर महादेव माता पार्वती, मां भवानी और गणेशजी के साथ विराजित है। मान्यता है की यहां मांगी हुई हर मनोकामना पूरी होती है। चर्म रोगियों की बीमारी जड़ से खत्म जाती है। मंदिर समिति के अनुसार शिलालेखों के अनुसार 14वीं शताब्दी में यहां माता रेणुका की स्थापना करके मंदिर का निर्माण किया था।

# श्री हनुमान प्राकटोत्सव पर कहीं रामायण पाठ तो कहीं हुए सुंदरकांड

वीर बजरंगी के जयकारों से गुंजा शहर, मंदिरों में धार्मिक अनुष्ठान, चला भंडारों का दौर




**नवभारत न्यूज खरगोन, निप्र।** शहर सहित अंचलों में श्री हनुमान प्राकटोत्सव श्रद्धा-भक्ति के साथ मनाया गया। सुबह 6 बजे ही भगवान सूर्यनारायण की पहली किरण के साथ तमाम मंदिर को नही जानत है जग में कपि संकट मोचक नाम तिहारो... मनोजव मास्त लुच्य वेगं... हेदुःख भंजन राम दुलारे आन पड़ा अब तेरे द्वारे... बजरंगो की पूजा से सब काम होते है... जय हनुमान ज्ञान गुण सागर, जय कपिश तितु लोग उजाकर... दुनिया चले ना श्रीराम के बिना... लाल लंगोटे हाथ में सोटो थारी जय हो पवन कुमार... और अंजनी के लाल के भजनों और जयकारों से गुंज उठे। हर कोई ब्रह्म मुहूर्त में मंदिर पहुंचकर श्री बाल हनुमान की एक झलक पाने के लिए आतुर दिखाई दिया। मंदिरों में एकदम पूर्व ही अखंड रामायण पाठ, सुंदरकांड, अभिषेक, हवन, पूजन-अर्चन, हवन हुआ। सुबह 11 बजे से शुरू हुआ भंडारों का दौर देर शाम तक चलता रहा, जहां हजारों श्रद्धालुओं ने महाप्रसादी ग्रहण की। श्री हनुमान जयंती को लेकर मंदिरों को विशेष रूप से श्रृंगारित किया गया था। यहां चला महाप्रसादी का दौर:- नगर के कुंदा तट स्थित संकट मोचन हनुमान मंदिर, जैतापुर स्थित हनुमान मंदिर, पीडब्ल्यूडी कॉलोनी, नूतन नगर स्थित दाता हनुमान मंदिर, पोस्ट ऑफिस चौराहा स्थित संकट मोचन हनुमान मंदिर, डीआरपी लाईन स्थित हनुमान मंदिर, तहसील कार्यालय परिसर सहित अनेक स्थानों पर हनुमानजी के विशेष श्रृंगार के साथ भंडारों का आयोजन रखा गया। क्षेत्रीय विधायक ने की भोग आरती:- कुंदा नदी तट स्थित श्री संकट मोचन हनुमान मंदिर में हनुमान जी का जन्मोत्सव बड़ी धूमधाम से मनाया गया। मंदिर पुजारी अंतिम गोस्वामी ने बताया कि हवन पूजन एवं



श्रृंगार के बाद प्रातः 6 बजे श्री संकट मोचन हनुमानजी की महाआरती की गई। दर्शन के लिए प्रातरू से भक्तों का तांता लगना शुरू हो गया। इसके बाद प्रातः 11 बजे क्षेत्रीय विधायक बालकृष्ण जीटादर ने श्री संकट मोचन हनुमान जी की भोग आरती की। भंडारे में 11 किंवदंतल नुकरती की प्रसादी वितरित की गई। टेबल कुर्सी पर बैठाकर भंडारे में कराया भोजनशहर गंज के हनुमान मंदिर में 25 वे वर्ष भंडारे का आयोजन किया गया। आयोजन समिति के प्रमुख विशाल कानुनगो और दिलीपसिंह चौहान ने बताया कि मंदिर में कई ऐसे बुजुर्ग और महिलाएं प्रतिदिन दर्शन करने आते हैं जो जोड़ों में दर्द की समस्या से पीड़ित हैं। घुटनों में दर्द की समस्या के कारण वे भंडारे में बैठकर भोजन ग्रहण नहीं कर सकते थे। साथ ही सभी श्रद्धालुओं को सम्मान के साथ अच्छी

## भक्ति और आस्था का जन सैलाब हनुमान मंदिरों में उमड़ा

**मंडलेश्वर, निप्र।** हनुमान जन्मोत्सव के अवसर पर मंडलेश्वर में भक्ति और आस्था का जन सैलाब हनुमान मंदिरों में उमड़ा जहाँ सामूहिक चालीसा और सुंदर कांड के साथ सामूहिक भंडारे भी आयोजित हुए जिसमें भक्तों ने प्रसाद ग्रहण किया। गुरुवार हनुमान जन्मोत्सव के अवसर पर घण्टाघर स्थित खेड़ापति हनुमान मंदिर में प्रातः 5 : 30 बजे हनुमान जी का पंचामृत अभिषेक किया गया सूर्योदय के समय जन्म आरती की गई। आरती के बाद खेड़ापति हनुमान के विग्रह को फूलों से सजी सुन्दर पालकी में विराजित कर नगर भ्रमण कराया गया इस प्रभात फेरी में बड़ी संख्या में भक्त शामिल हुए प्रभात फेरी का नगर में कई स्थानों पर पुष्पावर्षा कर स्वागत किया गया नगर परिसर अध्यक्ष विश्वदीप मोयदे ने भी प्रभात फेरी में हनुमान जी के विग्रह का पूजन कर स्वागत किया व भक्तों पर पुष्पावर्षा की प्रभात फेरी घंटाघर से वाचनालय स्कूल ग्राउंड बस स्टैंड



को संख्या में श्रद्धालुओं ने प्रसाद ग्रहण किया। नर्मदा मार्ग स्थित अखाड़ा बाल हनुमान मंदिर में भी आकर्षक श्रृंगार के साथ भव्य आरती की गई। गंगाझीरा मलशमनेश्वर मंदिर स्थित हनुमान मंदिर में अभिषेक आरती के बाद सुबह 11 बजे से भंडारा आयोजित किया गया। मुक्तिधाम स्थित हनुमान मंदिर में भी सुबह पूजा पाठ हनुमान चालीसा सुंदरकांड का पाठ किया गया यहां भी 11 बजे से भंडारा हुआ।

## हनुमान प्राकटोत्सव श्रद्धा और उत्साह के साथ मनाया

**बड़वाह, निप्र।** चैत्र पूर्णिमा के पावन अवसर पर गुरुवार को नगर सहित ग्रामीण क्षेत्रों में हनुमान प्राकटोत्सव श्रद्धा, भक्ति और उत्साह के साथ मनाया गया। सुबह से ही बजरंगबली के दर्शन के लिए मंदिरों में श्रद्धालुओं की भारी भीड़ उमड़ पड़ी। इस दौरान विभिन्न मंदिरों में अभिषेक, पूजन, महाआरती तथा विशाल भंडारों का आयोजन किया गया। इस अवसर पर नगर पालिका अध्यक्ष राकेश गुप्ता ने आदर्श नगर, इंदौर रोड स्थित हनुमान मंदिर पहुंचकर विधि-विधान से पूजा-अर्चना की और बजरंगबली का आशीर्वाद लिया। इंदौर नाका स्थित प्रसिद्ध लड्डू हनुमान मंदिर में महंत मधुरदास त्यागी के सानिध्य में विशेष धार्मिक अनुष्ठान संपन्न हुए। सुबह भगवान का पंचामृत अभिषेक कर भव्य चोला वरणा एवं आकर्षक श्रृंगार किया गया। दोपहर 12 बजे महाआरती के बाद विशाल भंडारे का आयोजन हुआ, जिसमें बड़ी संख्या में श्रद्धालुओं ने प्रसादी ग्रहण की। वहीं नर्मदा रोड स्थित आम वाले बाबा सिद्ध हनुमान मंदिर में भी विशेष श्रृंगार किया गया। मंदिर समिति द्वारा यहां लगभग एक किंवदंतल प्रसादी का वितरण किया गया। पूरे मंदिर परिसर को फूलों और रंग-बिरंगी रोशनी से आकर्षक रूप से सजाया गया था। खेड़ापति हनुमान मंदिर में हवन-पूजन के पश्चात दोपहर में महाआरती संपन्न हुई। डेहरिया स्थित सुंदरधाम आश्रम में सिद्ध हनुमान प्रतिमा का मनमोहक श्रृंगार भक्तों के आकर्षण का केंद्र रहा। गोपी राष्ट्री स्थित हनुमान मंदिर में भी हवन, पूजन और आरती के बाद भंडारे का आयोजन किया

गया। इसके अतिरिक्त भीमेश्वर महादेव मंदिर में मारुति नंदन का पूजन-अर्चन कर महाआरती की गई। वहीं नागेश्वर मंदिर के समीप स्थित गोपाललाल मंदिर में महंत हनुमान दास जी महाराज द्वारा हनुमान जी की महाआरती संपन्न कराई गई। इसके साथ ही ओखलेश्वर धाम, नर्मदा रोड तथा क्षेत्र के अन्य प्रमुख मंदिरों में भी दिनभर श्रद्धालुओं की भीड़ लगी रही। शाम के समय विभिन्न मंदिरों में संगीतमय सुंदरकांड पाठ और भजन संध्या का आयोजन किया जाएगा, जिसमें बड़ी संख्या में भक्तों के शामिल होने की संभावना है।

## श्री हनुमान जी महाराज का प्राकटोत्सव धूमधाम से मनाया

**महेश्वर, निप्र।** गुरुवार को नगर में राम भक्त श्री हनुमान जी महाराज का प्राकटोत्सव धूमधाम से बनाया गया। इस अवसर पर नगर के प्रसिद्ध मंदिरों में सुंदरकांड, हनुमान चालीसा, रामायण पाठ तथा विशाल भंडारे का आयोजन किया गया। गुरुवार की सुबह राम भक्तों ने 6 :00 बजे हनुमान जी महाराज का जन्मोत्सव बनाते हुए राम लक्ष्मण जानकी जय बोली हनुमान जी का जय घोष करते हुए उत्सव मनाया। सुबह 6 :00 श्री रणजीत हनुमान मंदिर, श्री संकट मोचन हनुमान मंदिर, श्रीराम विजय हनुमान मंदिर के साथ अन्य मंदिरों में श्रद्धालुओं द्वारा पूजा अर्चना करने के साथ हनुमान जी महाराज को चोला भी चढ़ाया गया। दोपहर 12 :00 बजे राम विजय हनुमान मंदिर, भेटलेश्वर हनुमान मंदिर, पेशवा घाट हनुमान मंदिर के साथ अन्य मंदिरों में विशाल भंडारे का आयोजन किया गया वहीं शाम 7 :00 बजे से श्री बड़ दक्कन हनुमान मंदिर में विशाल भंडारे का आयोजन किया गया

जिसमें हजारों श्रद्धालुओं ने भोजन प्रसादी प्राप्त करते हैं पुण्य लाभ लिया। श्री रणजीत हनुमान मंदिर में दयालु भजन मंडली द्वारा सुंदरकांड का आयोजन किया गया जो रात 11 :00 से प्रारंभ होकर भगवान के जन्मोत्सव सुबह 6 :00 बजे तक चलता रहा। पंचकोशी यात्रा का हुआ समापन :- हनुमान जयंती के पावन अवसर पर पांच दिवसीय पंचकोशी यात्रा का भी समापन हुआ। इस दौरान कई श्रद्धालुओं ने सुबह ही नर्मदा में स्नान करते हुए नगर के श्री काशी विश्वनाथ मंदिर, श्री राजराजेश्वर मंदिर, संकट मोचन हनुमान मंदिर, रणजीत हनुमान मंदिर में दर्शन और पूजन करते हुए यात्रा समाप्त की। इस दौरान निमाड़ मालवा के कई यात्री अपना सामान लेकर अपने घर की ओर लौटते हुए दिखाई दिए। माहिष्मती नर्मदा पैदल परिक्रमा संस्था द्वारा नर्मदा मार्ग पर विशाल भंडारे का आयोजन किया गया जिसमें हजारों श्रद्धालुओं ने भोजन प्रसादी लेते हुए पूर्ण लाभ लिया।

## संकट मोचन का जन्म महोत्सव धूमधाम से मनाया

**गोगावा, निप्र।** तहसील मुख्यालय एवं आसपास के क्षेत्र में हनुमान जन्मोत्सव का पर्व हर्षोल्लास से मनाया गया। हनुमान मंदिरों को आकर्षक रूप से सजाया गया। नगर स्थित खेड़ापति हनुमान मंदिर एवं नगर के मध्य हनुमान चौक स्थित हनुमान मंदिर में विद्युत साज सज्जा की गई। इसके पूर्व संध्या पर सुन्दर कांड का आयोजन भी हुआ। आज सुबह से हवन पूजन अभिषेक एवं भजन के साथ ही भंडारों का आयोजन भी किया गया जिसमें नगर पंचवट आसपास से आए सैकड़ों हनुमान भक्तों ने इसका भरपूर आनंद लिया। मुख्यालय के आसपास स्थित ग्राम बजरंगपुर, मछलगोवा, अदलपुरा, शाहपुरा सहित समस्त संकट मोचन मंदिरों में विभिन्न कार्यक्रम आयोजित किए गए वहीं भगवान हनुमानजी के जन्मोत्सव को हर्षोल्लास से मनाया गया।

## श्री हनुमान जन्मोत्सव पर ईटावदी में लगा रक्तदान शिविर

**महेश्वर, निप्र।** श्री हनुमान जन्मोत्सव पर भक्ति के साथ सामाजिक सरोकारों की एक झलक ग्राम ईटावदी में देखने को मिली। यहां सुबह श्री हनुमान जी के दर्शन-पूजन कर भक्तों ने दूसरों का जीवन बचाने अपना अमूल्य रक्तदान किया। यहां जिला अस्पताल ब्लड बैंक की ओर से सैद्धिच्छक रक्तदान शिविर का आयोजन किया। इसमें सिकल सेल एनीमिया और थैलेसीमिया से पीड़ित मरीजों के लिए ग्राम के पुरुषों के साथ ही महिलाओं ने 104 यूनिट रक्त दान किया। ब्लड बैंक के सचिन चौहान ने कहा रक्तदान वास्तव में महान है। ईटावदी ग्रामवासियों और भक्तियों ने श्री हनुमान जन्मोत्सव जैसे शुभ अवसर पर रक्तदान शिविर का आयोजन कर समाज के प्रति अपनी गहरी संवेदना और सेवा भावना का परिचय दिया है। रक्तदाताओं को डॉ. विनय सिंह चौहान ब्लड बैंक अधिकारी ने प्रमाण देकर सम्मानित किया।

## पुरा नगर श्रद्धा और भक्ति में सरोबार नजर आया

**बिस्टान, निप्र।** नगर में गुरुवार को श्री हनुमान जन्मोत्सव के पावन पर्व पर पुरा नगर श्रद्धा और भक्ति में सरोबार नजर आया। नगर सहित आसपास के क्षेत्रों में हनुमान जन्मोत्सव धार्मिक उत्साह के साथ मनाया गया। विभिन्न हनुमान मंदिरों में पूजा अर्चना, भजन कीर्तन, और भंडारे के आयोजन हुए। इसीक्रम में नगर के प्राचीन खेड़ापति हनुमान मंदिर में विशेष धार्मिक कार्यक्रम आयोजित किए गए। बिस्टान समीप ग्राम पेनपुर में भी हनुमानजी की मंदिर में हनुमान जयंती के उपलक्ष्य में सुंदरकाण्ड पाठ का आयोजन किया गया यह जानकारी हरिओम पाटील ने दी।

## एक नजर में समय-सीमा में योजनाएं पूर्ण करने के निर्देश दिए कलेक्टर ने की पंचायत एवं ग्रामीण विकास विभाग की समीक्षा

# कलेक्टर ने समय-सीमा में योजनाएं पूर्ण करने के निर्देश दिए

**नवभारत न्यूज खरगोन, निप्र।** कलेक्टर सुश्री भव्या मित्तल की अध्यक्षता में पंचायत एवं ग्रामीण विकास विभाग की कलेक्ट्रेट सभागृह में समीक्षा बैठक आयोजित की गई। बैठक में जल गंगा संवर्धन अभियान सहित विभिन्न ग्रामीण विकास योजनाओं की उपयंत्र-वार समीक्षा की गई तथा कार्यों को गुणवत्ता के साथ समय-सीमा में पूर्ण करने के निर्देश दिए गए। जल गंगा संवर्धन अभियान पर विशेष फोकस:- बैठक में कलेक्टर सुश्री मित्तल द्वारा जिले में जल गंगा संवर्धन अभियान अंतर्गत संचालित 7286 कार्यों की प्रगति की समीक्षा की गई। अब तक 1208 कार्यों पूर्ण हो चुके हैं, जबकि शेष 6078 कार्यों को तत्काल पूर्ण करने के निर्देश दिए गए। अभियान अंतर्गत 28 अमृत सरोवर के कार्यों को एक माह में पूर्ण करने के निर्देश दिए गए। सभी जनपद सीईओ, सहायक यंत्री एवं उपयंत्रियों को आवश्यकता अनुसार लेबर लगाने एवं सामग्री के बिल ऑनलाइन करने की जिम्मेदारी सौंपी गई। अभियान में अमृत सरोवर, डाम्वेल रिचार्ज, खेत तालाब,

इरिगेशन इंफ्रास्ट्रक्चर, रिपेयर एंड मेंटेनेंस, वॉटर कंजर्वेशन एंड रिचार्ज तथा वाटरशेड डेवलपमेंट के कार्य शामिल हैं। वर्तमान में जिला प्रदेश स्तर पर 8वॉरैंक पर है।

महिलाओं को दी जाएगी 'एक बगिया मॉ के नाम' योजना की समीक्षा की गई। जिले में लक्ष्य 900 के विरुद्ध 923 कार्य प्रारंभ हो चुके हैं। इनमें से 677 कार्यों में तार फेंसिंग तथा 712 कार्यों में पौधारोपण किया जा चुका है। शेष कार्यों में तार फेंसिंग शीघ्र पूर्ण करने एवं जुलाई माह में पौधारोपण कराने के निर्देश दिए गए। तृतीय किस्त वाले प्रधानमंत्री आवास के कार्यों को तत्काल पूर्ण करने के निर्देश देते हुए उपयंत्रियों को अपने-अपने क्वार्टर में विशेष निगरानी रखने के लिए कहा गया।